


‘ शिक्षा, स्वास्थ्य, कृषि, पर्यटन र पूर्वाधार रू बढैयाताल गाउँपालिकाको समृद्धिको आधार ’

गाउँपालिका अध्यक्ष श्री हिमालय त्रिपाठीज्यूद्वारा

१७ औँ गाउँ सभामा प्रस्तुत गर्नु भएको

नीति तथा कार्यक्रम २०८२/०८३



बढैयाताल गाउँपालिका मैनापोखर बर्दिया

लुम्बिनी प्रदेश, नेपाल

२०८२ अषाढ ९ गते

आ.व. २०८२/०८३ को नीति तथा कार्यक्रम

गाउँसभाका सदस्यज्यूहरू

स्थानीय सरकार प्रमुखको हैसियतले यस गरीमामय १७ औँ गाउँ सभाको बैठकमा आ.व. २०८२/०८३ वार्षिक नीति तथा कार्यक्रम प्रस्तुत गरीरहदा गौरवको अनुभूति गरेको छु

यस अवसरमा नेपालको प्रजातान्त्रिक आन्दोलन, राजनीतिक अग्रगमन, लोकतन्त्रको सबलीकरण तथा संघीय गणतन्त्र स्थापनाका क्रममा भएका ऐतिहासिक जनआन्दोलन, जनयुद्ध, तराई मधेश आन्दोलन, थरुहट आन्दोलन र विभिन्न कालखण्डमा आफ्नो जीवन उत्सर्ग गर्नु हुने सम्पूर्ण महान शहिदहरू प्रति हार्दिक श्रदान्जली तथा बेपत्ता, घाइते, अपांगता हुनु भएका योद्धा तथा उहाहरूको परिवारहरू प्रति उच्च सम्मान गर्दै राष्ट्र निर्माणमा पुर्याउनु भएको योगदानको स्मरण गर्न चाहन्छु ।

संघीय लोकतान्त्रिक गणतन्त्रात्मक मुलुकको तीन तहको सरकारको अवधारणालाई कार्यरूप दिन निर्माण गरिएको स्थानीय सरकारले संविधानतः तोकिएको समयमा आफ्ना नीति तथा कार्यक्रम गाउँसभामा प्रस्तुत गर्नुपर्ने प्रावधानलाई आत्मसात गरि विभिन्न क्षेत्र र तह तप्कामा काम गर्ने सरोकारवालाहरूसँग राय सुझाव संकलन गरि बढैयाताल गाउँपालिकाले गरेका सकारात्मक कार्यलाई निरन्तरता दिदै हाम्रो कार्यकालको तेस्रो नीति तथा कार्यक्रम अन्तर्गत आ.व. २०८२/०८३ को नीति तथा कार्यक्रम तर्जुमा गरेका छौ ।

विविध प्रकोप नियन्त्रण विपद व्यवस्थापन सँगै तत्काल राहत तथा रोजगारी सिर्जना गर्ने कृषि शिक्षा स्वास्थ्य पर्यटन आदि क्षेत्रमा परेका जोखिमलाई न्यूनीकरण गरी विपदबाट प्रताडित समुदायमा उत्पन्न सामाजिक तथा मनोवैज्ञानिक असरलाई सम्बोधन गर्ने गरी आ.व. ०८२/०८३को बजेट विनियोजन गर्ने गरी यो नीति तथा कार्यक्रम तयार गरिएको छ ।

गाउँसभाका सदस्यज्यूहरू

आ.व. ०८२/०८३ को नीति तथा कार्यक्रम तयार गर्दा निम्न लिखित दस्तावेजहरूलाई आधारको रूपमा लिइएको छ

➤ नेपालको संविधान

➤ ०८२/०८३ देखि कार्यान्वयनको चरणमा रहेको १७ औं पञ्चवर्षिय योजना र दिर्घकालिन सौँच

➤ संघीय सरकारको आ.व. ०८२/०८३ को नीति तथा कार्यक्रम

➤ लुम्बिनी प्रदेश सरकारको आ.व. ०८२/०८३ को नीति तथा कार्यक्रम

➤ दिगो विकास लक्ष्यहरू

➤ स्थानीय सरकार संचालन ऐन २०७४

➤ स्थानीय निर्वाचनमा गरेका प्रतिवद्धताहरू

➤ बढैयाताल गाउँपालिकाको बिषयगत दायित्व र प्राथमिकताहरू

➤ बढैयाताल गाउँपालिकाको आवधिक योजना

➤ स्थानीय आवश्यकता र सम्भावनाहरू रहेका छन् ।

गाउँसभाका सदस्यज्यूहरू,

सामाजिक विकास समिति तर्फ

१) शिक्षा

१. बढैयाताल गाउँपालिकाको समग्र शिक्षा विकासको लागि १० वर्षे शिक्षा योजना शैक्षिक नीति आवश्यकता पहिचान योजना निर्माण भई समेकोले क्रमश कार्यान्वयन गरिनेछ ।

२. विद्यार्थी सख्याको आधारमा विद्यालयहरूमा शिक्षक दरबन्दी मिलान र विद्यालय मिलानको व्यवस्था गरिनेछ ।

३. बालविकास केन्द्रहरूलाई बालमैत्री कक्षाकोठा निर्माणका लागि बजेटको सुनिश्चिता गरिनेछ ।

४. यस पालिकामा आवासिय विद्यालयको रूपमा विकास गरि संचालित अपाङ्गता आवासिय विद्यालयका असाहय, टुहुरा बालबालिकाहरूको शैक्षिक अधिकारलाई सुनिश्चित गर्दै त्यस्ता बालबालिकाहरूको अभिभावकत्व गाउँपालिकाले लिने छ ।

५. शारदा माध्यमिक विद्यालयमा रहेको श्रोत केन्द्र भवनलाई व्यवस्थित गरि शैक्षिक तालिम केन्द्रको रूपमा विकास गरि शिक्षकहरूलाई निरन्तर तालिमको व्यवस्था गरिनेछ ।

६. स्थानीय पाठ्यक्रम तयार भइसकेकोले यसै आ व मा पाठ्यपुस्तक लेखन, प्रकाशन गरि लागू गरिनेछ ।

७. विद्यालयको आवश्यकता अनुसार हरेक विद्यालयमा स्वास्थ्य केन्द्रहरूबाट आवश्यक अनुसार विद्यार्थीहरूको स्वास्थ्य परिक्षणको व्यवस्था मिलाईने छ तथा छात्राहरूका लागि सेनेटरि प्याड तथा प्राथमिक उपचार सामाग्री उपलब्ध गराइने छ ।

८. कक्षा ५ र ८ को वार्षिक परीक्षा पालिका स्तरिय गरिनेछ, र अन्य कक्षाको प्रश्नपत्र पालिकाबाट निर्माण गर्ने व्यवस्था मिलाइनेछ ।

९. पालिकाको उपस्थितिमा प्रत्येक विद्यालयमा वर्षको २ पटक विद्यार्थी शिक्षक अभिभावक विच छलफल तथा अन्तरक्रिया गर्ने व्यवस्था गरिनेछ ।

१०. आफ्नो जमिन भएका विद्यालयहरूले त्यस जमिनलाई आय आर्जनका लागि प्रस्ताव पेश गरि तयार गरेमा साझेदारिमा आय आर्जनका कार्यक्रम सञ्चालन गर्ने व्यवस्था मिलाइनेछ ।

११. हरेक महिनाको दोस्रो शुक्रवारका दिन पालिका शुक्रवारको रूपमा विद्यार्थीहरूलाई रचनात्मक र सिर्जनात्मक सिकाईको बारका रूपमा Happy Friday कार्यक्रमहरू सञ्चालन गर्ने व्यवस्था मिलाइने छ ।

१२. सिकाई उपलब्धिमा उत्कृष्ट हुने विद्यालय , शिक्षक र विद्यार्थीहरूलाई पुरस्कृत र सम्मानको व्यवस्था गरिनेछ ।

१३. वर्षको १ पटक विद्यार्थीहरूको सृजनात्मक कला प्रस्तुत हुने गरि शैक्षिक महोत्सवको आयोजना गरिनेछ ।

१४. विद्यालयको तह अनुसार राष्ट्रिय पर्व, दिवस, उत्सवहरूको अवसरमा पालिका स्तरीय अतिरिक्त क्रियाकलाप तथा प्रतियोगिताहरू सञ्चालन गरि उत्कृष्ट विद्यालय तथा विद्यार्थीलाई पुरस्कृत गरिने छ ।

१५. विद्यार्थीलाई आवश्यकताको आधारमा डेस्क ,बेन्च ,पंखा कम्प्युटर जस्ता भौतिक सामग्रीको उपलब्धताको सुनिश्चितता गरिनेछ ।

१६. विद्यालयहरूको आयश्रोत आधार मानी क,ख,ग र घ मा बर्गिकरण गरि विद्यालय संचालनका लागि अनुदान उपलब्ध गराईनेछ ।

१७. यस पालिकामा रहेको एक मात्र कृषि प्राविधिक धारको जयकालिका मा.वि लाई कृषि श्रोत केन्द्रको रुपमा विकास गर्न कृषि शाखा मार्फत पढ्दै कमाउँदै कार्यक्रम लागु गरिनेछ ।

१८. बाल विकास केन्द्रका शिक्षक र विद्यालयका कर्मचारीहरूको पेशागत क्षमता विकासका लागि कार्यक्रम सञ्चालन गरिनुका साथै समय अनुकूल पारिश्रमिक थपका लागि नीति बनाई सहयोग गरिनेछ ।

१९. गाँउपालिकावाट जाने सबै किसिमका अनुदान वितरण प्रणालिलाई आवश्यकताको सुचकको आधारमा पारदर्शिक रुपमा वितरण गरिनेछ ।

२०. विद्यालयहरूको शैक्षिक गुणस्तर सुधारका लागि मा.वि.लाई मुख्य विद्यालय तोकि मातहतका विद्यालयहरू मुख्य विद्यालयवाट शैक्षिक सुधारका लागि अनुगमन गर्ने र शैक्षिक गुणस्तर सुधारका लागि प्रतिवेदन दिने व्यवस्था मिलाईने छ र यसरि गरिएको अनुगमन प्रतिवेदन उपर ३/३ महिनामा पालिकामा छलफल गरि सुधारका योजनाहरू तयार गरिनेछ ।

२१. सहिद वेपत्ता, द्वन्द पिडित ,मुक्त कर्मैया, सिमान्तकृत,अति विपन्न वर्गका छात्र छात्राहरूलाई कक्षा १२ सम्म निशुल्क पालिका अन्तरगत शिक्षाको व्यवस्था गरिनेछ । सोहि वर्गका १ छात्र ,१ छात्रालाई प्राविधिक विषयमा उच्च शिक्षा पढन एस सि सि मा उत्कृष्ट अंक प्राप्त गरेका लागि छात्रवृत्तीको व्यवस्था गरिनेछ । पालिका भित्रका सहिद, वेपत्ता, मुक्त कर्मैया , सिमान्तकृत ,अति विपन्न वर्गका छात्र छात्राहरूलाई उच्च शिक्षा अध्ययनका लागि पालिकावाट छात्रवृत्तीको व्यवस्था मिलाईनेछ ।

२२. यस बढैयाताल गाँउपालिकामा रहेका एक मात्र सामुदायिक शारदा बहुमुखी क्याम्पसको विकासका लागि पालिका,प्रदेश र संघसंग समन्वय गरि भौतिक तथा शैक्षिक सुधारका लागि आवश्यक पहल गरिनेछ ।

२४. यस गाँउपालिकामा रहेको एकमात्र कालिका सामुदायिक पुस्ताकालयलाई गाँउपालिकाको मातहत ल्याई सञ्चालन गरिनेछ ।

२५. विद्यालयहरुको शिक्षाको गुणस्तरलाई प्रभावकारी बनाउनका लागि विद्यालय सुपरिवेक्षण, शिक्षा विज्ञको व्यवस्था गाँउपालिकाको कार्यविधि अनुसार मिलाईने छ र विद्यालयको भौतिक लगायत अन्य अवस्थालाई प्रभावकारी बनाउनको लागि पालिकाबाट एक प्राविधिकलाई जिम्मेवारी दिईनेछ ।

२६. जनता संग अध्यक्ष उपाध्यक्ष कार्यक्रम कार्यान्वयन कार्यविधि अनुसार लागु गरिनेछ ।

२७. विद्यालयमा वितरित सेनेटरी प्याडको उचित प्रयोग र व्यवस्थापनको लागि उपाध्यक्ष संग छात्रा कार्यक्रम अन्तरगत अनुगमन छलफल गरि सुधारका योजना सञ्चालन गरिनेछ ।

२८ सामुदायिक विद्यालयको शैक्षिक सुधारका लागि शैक्षिक सन्दर्भ सामाग्री उपलब्ध गराईनेछ ।

२) खेलकुद

१. खेलकुद विकास समिति गठन गरि वडा स्तरमा रहेका सोहि समिति मातहत ल्याई सबै खेलहरु सोहि समितिबाट गरिने व्यवस्था गरिनेछ ।

२. युवा संग जिवन उपयोगि कार्यक्रम सञ्चालन गरिनेछ ।

३. एक वडा एक खेल मैदान विकास गरि युवाहरुलाई खेल तर्फ आकर्षण गरिनेछ ।

४. पालिका र वडा स्तरिय युवा क्लवहरु सक्रिय बनाई सामाजिक सेवामा लाग्न उत्प्रेरित गरिनेछ । लागु औषध , बालविवाह नियन्त्रणका लागि युवाहरु परिचालन गरि सचेतना मुलक कार्यक्रम सञ्चालन गरिनेछ ।

५. युवाहरुलाई आत्मनिर्भर बनाउन स्वरोजगार तालिम सिप प्रदानका लागि विभिन्न सरकारी गैह्र सरकारी संस्थाहरुसंग समन्वय गरि कार्यक्रम संचालन गरिनेछ.

६. रनिङ्ग सिल्ड पालिका स्तरिय अध्यक्ष कप फुटबल खेललाई निरन्तर दिन बजेट व्यवस्थापन गरिनेछ ।

७. प्रत्येक वडा टोलहरुमा योगको माध्यमबाट युवाहरुलाई स्वस्थ पालिका निर्माण गर्ने नीति लिईनेछ ।

८. युवाहरुलाई क्षमता विकासको लागि वडा र पालिकाबाट पत्रकारीता, नेतृत्व विकास, उदघोषण , लोक सेवा तयारि कक्षा जस्ता तालिम कार्यक्रमहरु सञ्चालनका लागि बजेट सुनिश्चित गर्ने नीति लिईनेछ ।

९. युवा किशोर किशोरीहरुलाई लागुऔषध दुरव्यसनी सम्बन्धी जनचेतना कार्यक्रम सञ्चालनका लागि संघ संस्था , सुरक्षा निकायहरु संग साझेदारी कार्यक्रमहरु सञ्चालन गरिनेछ ।

१०. विभिन्न विद्यालयहरुमा किशोरिसंग उपाध्यक्ष कार्यक्रम , मनोपरामर्श कार्यक्रम सञ्चालन गर्न आवश्यक बजेटको व्यवस्था गरिनेछ ।

३)स्वास्थ्य

१. निशुल्क स्वास्थ्य सेवालाई भरपर्दो र विश्वाश्रियता बनाउन नियमित औषधि आपूर्ति, हाल भएका ल्यावलाई प्रभावकारि र हाल सञ्चालित वर्थिङ सेन्टरलाई आवश्यक श्रोत साधनको व्यवस्था गरिनेछ ।

२. स्वास्थ्य क्षेत्रको आधारभूत तहमा काम गर्ने महिला स्वयमसेविकाहरुको मनोबललाई उच्च बनाउन गाँउपालिकाबाट वार्षिक रुपमा चाडपर्व खर्चको व्यवस्था गरिनेछ ।

३. महिलाहरुको पाठेघरको समस्या निवारणका लागि वडा /पालिकामा स्वास्थ्य शिविर सञ्चालन राखिने छ ।

४. खोप केन्द्रहरुको भौतिक सुधार गरि आवश्यक फर्निचर, पंखा , धारा, खानेपानीको व्यवस्था गरिनेछ ।

५. जनताको स्वास्थ्यमा पालिकाको साथ भन्ने नाराका साथ पालिका भित्र रहेका मुटु, क्यान्सर, मृगौला , मस्तिष्कघात जस्ता कडा रोग लागेमा स्वास्थ्य उपचारमा आर्थिक सहयोगलाई निरन्तरता दिइनेछ र किशोरिहरुका लागि स्वास्थ्य परिक्षण शिविर सञ्चालन गरिनेछ ।

६. विभिन्न संघ संस्थाहरुको सहकार्यमा पालिका स्तरिय वृहत एक स्वास्थ्य शिविर राखिनेछ ।

७. वडा न ६ मा निर्माण हुने भनि निर्णय भएको पालिकाको १५ सैया अस्पतालको ठेक्का प्रकृया अगाडि वढाइनेछ ।

८. अति विपन्न नागरिकलाई निशुल्क स्वास्थ्य विमाको कार्यक्रमलाई निरन्तर दिइनेछ ।

९. आर्युवेद सेवालालाई घुम्ति सेवाको रूपमा ९ वटै वडावाट सेवा प्रदान गरिनेछ ।

१०. आर्युवेद औषधालयवाट दिदै आएको सेवालालाई थप गरि प्रभावकारी बनाइनेछ ।

११. गरौ योग रहौ निरोग भन्ने नाराका साथ प्रत्येक टोल वस्ति र विद्यालयहरुमा योग शिविर र योगको प्रचार गर्न विशेष कार्यक्रमको व्यवस्था गरिनेछ ।

१२. महिला स्वास्थ्य स्वयंसेविकालाई गत वर्ष देखि प्रदान गरिदै आएका सेवा सुविधालाई निरन्तरता दिदै थप सेवा सुविधा उपलब्ध गराइने छ । संघीय सरकारबाट बिगत देखि सुत्केरी तथा नवजात शिशुको हकमा दिदै आएको यातायात सुविधालाई निरन्तरता दिइनेछ । साथै Birthing center मा कार्यरत नर्सिङ कर्मचारीको लागि प्रोत्साहन गर्ने नीति लिइनेछ ।

१३. विभिन्न किसिमका महामारीजन्य रोगबाट समुदायमा पर्ने प्रभावलाई न्यूनीकरण गर्न आवश्यक व्यवस्था गरिनेछ । साथै यस क्षेत्रमा देखिने सिकलसेल एनिमिया र फाइलेरिया जस्ता रोगको परिक्षणको अन्य निकायसंग समन्वय सहकार्य गरि निशुल्क स्वास्थ्य शिविर संचालन गरिनेछ ।

१४. उपाध्यक्षसंग पोषण कार्यक्रम लाई निरन्तरता दिइनेछ । गाउँपालिका लाई पोषणमैत्री बनाउन आवश्यक कार्यक्रम संचालन गरिने छ ।

१५. गाउँपालिका भित्र रहेका स्वास्थ्य संस्थाको संरचना, औजार उपकरणको मर्मत सम्भार गर्ने र नयाँ उपकरण औजारको लागि संघीय सरकार, प्रदेश सरकार र अन्य निकायसंग आवश्यक पहल गरिनेछ ।

१६. हरेक वर्ष गरिदै आएको पूर्ण खोप सुनिश्चितता र दिगोपनालाई निरन्तरता दिइनेछ ।

१७. यस पालिकामा रहेको एक मात्र प्राथमिक स्वास्थ्य केन्द्र सोरहवावाट प्रदान गरिने स्वास्थ्य सेवालाई प्रभावकारी र गुणस्तरिय बनाउन आवश्यक औजार उपकरण र जनशक्तिको व्यवस्थापन गरि प्रसुति गृहको निर्माण गरिनेछ ।

१८. एच.आइ.भि प्रभावित र क्षयरोग पुन उपचारमा रहेका व्यक्तिहरुलाई मासिक रुपमा पोषणका लागि सहयोग गर्ने नीति लिइनेछ ।

१९. पालिका भित्रका बर्थिङ्ग सेन्टरमा सुत्केरि हुने आमाहरुलाई चिया नास्ताको व्यवस्था गरिनेछ ।

२०. अति विपन्न वर्गका नागरिकसंग वडा अध्यक्ष स्वास्थ्य विमा कार्यक्रम सञ्चालन गरिनेछ ।

२१. वडा न ४ मा एम्बुलेन्स सञ्चालनका लागि व्यवस्थापन गरिनेछ ।

४) महिला बालबालिका जेष्ठ नागरिक अपाङ्गता

क) बालबालिका

१. बाल मैत्री स्थानीय शासन कार्यक्रम संचालन गरिने छ ।

२. हिंसा पिडित बालबालिक विद्यालयका किशोर किशोरी संचारकर्मी कानूनी सचेतना सहित बालविवाह न्यूनिकरण गर्न बालबालिकासंग पालिका उपाध्यक्ष कार्यक्रम संचालन गरिनेछ ।

३. साझेदार निकाय र पालिकाको सहकार्यमा सबै वडाहरुलाई बालविवाह मुक्त वडा घोषणा गरि पालिकाको रणनीति अनुसार बालविवाह मुक्त पालिका घोषणा गर्दै दिगोपना सुनिश्चितता गरिनेछ ।

४. बाल अधिकार सम्बन्धी नीति सुधार तथा व्यवस्था गर्दै बालअधिकार सम्बन्धी सुनिश्चितता सम्बन्धी कार्यक्रम संचालन गरिनेछ । गाँउपालिकाबाट बालगृह स्थापना एवम सञ्चालनको प्रबन्ध मिलाइनेछ ।

५. असाय अपाङ्ग अति विपन्न तथा विशेष संरक्षण गर्न असहाय बालबालिका केन्द्रित कार्यक्रम संचालन गरीनेछ ।

६. किशोर किशोरीको लागि बालबालिका दिवस, प्रजनन स्वास्थ्य तथा बाल अधिकार सम्बन्धि कार्यक्रम सन्चालन गरि उनीहरूको सक्रिय सहभागिता गरिनेछ । साथै असक्त बालबालिका र महिलाहरूको लागि न्यायीक पैरवि कानूनका बारेमा सचेतनामुलक कार्यक्रम सञ्चालन गरिनेछ ।

७. सबै वडामा बालबालिकालाई संगठित गरि पालिका स्तरीय सञ्जाल गठन गरि उनीहरूलाई लागु औषध दुर्ब्यसनी मानव बेचबिखन बालश्रम जस्ता विकृतिका विरुद्ध परिचालन गरिनेछ ।

८. छोरी हुर्काउ आमा बचाउ उपाध्यक्ष कार्यक्रमलाई निरन्तरता दिइनेछ । छोरी हुर्काउ आमा बचाउ उपाध्यक्ष कार्यक्रम अन्तरगत एक छोरी एक बैक खाता कार्यक्रमलाई निरन्तरता दिइनेछ ।

९. महिला शसक्तिकरणको लागि एकल महिला, योनिक अल्पसंख्यक, दलित, हिंसा पिडित महिला, द्वन्द पिडीत महिला, कमलहरीहरूका लागि विषेश कार्यक्रमको व्यवस्था मिलाइनेछ ।

ख) जेष्ठ नागरिक

१. जेष्ठ नागरिक मिलन केन्द्रको संयन्त्र निर्माण गरि दिवा सेवा कार्यक्रम सञ्चालन गर्न आवश्यक स्थानमा प्रतिक्षालय समेत निर्माण गर्ने प्रबन्ध मिलाइनेछ ।

२. जेष्ठ नागरिकलाई सेवा प्रवाहमा पहिलो प्राथमिकता दिने व्यवस्था अवलम्बन गरिनेछ । यसका लागि जेष्ठ नागरिकसंग पालिकाबाट कार्यक्रम संचालन गरिनेछ ।

३. जेष्ठ नागरिकलाई सम्मान गर्नुका साथै स्वास्थ्य शिविर संचालन र तिर्थाटन कार्यक्रम गरिनेछ ।

४. सामाजिक सुरक्षा भत्ता वितरणको कार्यलाई सम्बन्धित क्षेत्रमा सेवाप्रवाह गरि रहेका बैंक तथा वित्तीय संस्थाहरूसँग समन्वय गरि घुम्ती सेवा मार्फत घर दैलोमा रकम वितरण गर्ने कार्यलाई निरन्तरता दिइनेछ ।

५. हालै गठन गरिएका वडा र पालिका स्तरीय जेष्ठ नागरिक सञ्जाललाई अन्तर पुस्ता कार्यक्रम सञ्चालन गरिनेछ ।

ग) अपाङ्गता /असाहय

१. साझेदार संस्थाको सहभागीतामा अपाङ्गता सम्बन्धी उपकरण , सहायक सामग्रीको व्यवस्थापन सम्बन्धी नीति अवलम्बन गरिने छ ।

२. अपाङ्ग मैत्री संरचना निर्माणको संघीय कानून कार्यान्वयनको लागि सूचक तयार गरि कार्यान्वयन गरिनेछ । साथै पूर्ण अपाङ्ग भएका व्यक्तिको घरपरिवारमा स्याहार सुसारमा आमाको भूमिका बढी हुने भएकोले सो को स्याहार सुसारको लागि पालिकाबाट उपयुक्त कार्यक्रमको शुरुवात गरिनेछ ।

३. सबै खाले अपाङ्गता भएका व्यक्तिहरूको लागि तालिम संचालन गरिनु को साथै आय आर्जनका कार्यक्रम संचालन गरिनेछ ।

४. अपाङ्ग परिचय पत्र वितरण कार्यलाई नियमित वितरण गरिनेछ । अपाङ्ग समन्वय समितिको काम कारवाहीलाई प्रभावकारी बनाइने छ । साथै अपाङ्गता भएका महिलाहरूको लागि प्रजनन स्वास्थ्य सम्बन्धि कार्यक्रम संचालन गरिनेछ ।

५. अपाङ्ग भएका व्यक्तिहरूको सिप, क्षमता विकास गरि उद्यमशिलता बन्न प्रोत्साहित गरिनेछ ।

६. साझेदारीरूपमा सहायक सामग्री मर्मत, निर्माण गरि वितरणको व्यवस्था मिलाइनेछ । साथै विद्यालय तथा अन्य क्षेत्रमा बौद्धिक अपाङ्गताको लागि सांकेतिक भाषामा सेवा दिने कार्यको सुभारम्भ गरिनेछ ।

७. समय सापेक्ष अपाङ्गता पहिचान, वर्गीकरण तथा सुविधा र सहयोग कार्यविधिहरूको परिमार्जन गरि लागु गरिनेछ ।

८. अपाङ्गता भएका व्यक्तिहरुको अधिकारलाई प्रबर्धन गर्नको लागि समावेशी अवधारणालाई आत्मसात गरिनेछ ।
९. असाहय बालबालिका जेष्ठ नागरिकहरुका लागि नाना छाना र खानाको अभावलाई कम गर्न परोपकारी कार्य गर्ने आश्रम, कोष , केन्द्र जस्ता संघसंस्था संग समन्वय गरि कार्यक्रम कार्यान्वयन गरिनेछ ।
१०. अपाङ्गता भएका बालबालिका ,व्यक्तिहरुको पहिचान र तथ्यांक संकलनका लागि स्क्रिनिङ्ग क्याप सञ्चालन गरिनेछ ।

घ) महिला

- १.लैंगिक समानता तथा सामाजिक समावेशीमैत्री नीति र कार्यक्रमलाई उच्च प्राथमिकता दिईनेछ । पछाडि परेका वर्ग, क्षेत्र जातजातिको सामाजिक, साँकृतिक, आर्थिक विकास र सशक्तिकरणमा प्रत्येक्ष लाभ हुने र हानिकारक मुल्यमान्यता कम गर्न सहयोग पुग्ने योजना तथा कार्यक्रम विकास गरी कार्यान्वयनको सुनिश्चितता गरिनेछ ।
- २.योजनाका सबै चरणहरुमा महिला तथा सीमान्तकृत समुदायको समानुपातिक सहभागिता सुनिश्चित गरिनेछ । सबै वडा र विषयगत शाखाका योजनाहरुमा लैंगिक समानता तथा सामाजिक समावेशीकरणका सवालहरुलाई उच्च प्राथमिकतामा राखेर बजेट विनियोजन गरिनेछ ।
- ३.सुशासन, र जवाफदेहिता कायम गर्न र सेवा प्रवाहामा महिला तथा वन्चितिकरणमा परेका समुदायको सहज पहुँच सुनिश्चित गर्नका लागि लैससास परीक्षण र लैंगिक उत्तरदायि बजेट परीक्षणलाई संस्थागत गरिनेछ ।
- ४.आर्थिक रुपमा पछाडी परेका वा पारिएका द्वन्द्व पिडित बेपत्ता, अल्पसंख्यक एकल महिलाका लागि आय आर्जनमुलक कार्यक्रम संचालन गरिनेछ ।
- ५.मानव बेचबिखन, महिला हिंसा, छुवाछुत, भेदभाव, असमानता , सामाजिक विसंगती विकृति लगायतका कार्यक्रमलाई निरुत्साहित गर्ने कार्यक्रम संचालन गरिनेछ ।
६. आय आर्जन, शिप विकास, क्षमता अभिवृद्धि सम्बन्धि कार्यक्रम संचालन गरिनेछ ।

७.सम्पत्तीमा दम्पतिको समान अधिकार सुनिश्चितताका लागि संयुक्त पुंजी बनाउदा सिफारिसमा लाग्ने करमा छुट दिइनेछ।

८.लैंगिक हिंसा निवारण कोष र मानव बेच बिखन विरुद्धको उद्धार कोषको स्थापनामा जोड गरिनेछ ।

९.महिलाहरुलाई नेतृत्व बिकासमा सहयोग पुर्याउन आवश्यक कार्यक्रमहरु संचालन गरिनेछ ।

१०.बालबिवाह पिडित हिंसा पिडित महिला र सडक बालबालिकाहरुको लागि सेफ हाउस बालग्रह निर्माण तथा संचालन गर्न पालिका प्रदेश संघ र अन्य निकाय संग पहल गरिनेछ ।

११.९ वटा वडामा महिला लगायत विभिन्न सञ्जालहरु गठन गरि पालिका स्तरिय मुल सञ्जालहरु गठन गरिनेछ।

ड) दलित

१.परम्परागत पेशाहरुलाई आधुनिकरण गरि रुपान्तरण गरिनेछ।

२.दलित समुदायलाई सिपमुलक तालिम दिई परम्परागत पेशालाई सुदृढ बनाई आय आर्जनका माध्यमबाट स्वरोजगारी बन्नमा उत्प्रेरित गर्दै लगिनेछ।

च) आदीवासी जनजाती

१.जातीय परम्परामा रहेका भाषा, भेषभूसा, संस्कृतिको जगेर्ना गरिनेछ र जातीय परम्परा झल्किने स्थानीय स्तरमा रहेका घरेलु उत्पादित सामग्रीहरुको प्रवर्धन गर्न शिप विकास तालिम संचालन गरिनेछ ।

२.थारु समुदायमा रहेको बरघर प्रथाको सम्मान र संरक्षण गरिनेछ ।बरघर कानुको कार्यान्वयनको थालनी गरिनेछ ।

३.थारु समुदायमा देखिएको घातक रोग सिक्कल सेल इनेमियाको पालिका स्तरिय स्वास्थ्य शिविर सञ्चालन गरिनेछ ।

४.थारु समुदायमा सस्कृति संरक्षणका लागि थनुवा मरुवा निर्माण गरिनेछ ।

छ) यस आ व मा वडा र पालिका स्तरिय महिला ,अपांगता , जेष्ठ नागरिक , आदिबासी , जनजाती, दलित, मधेसी , मुस्लिमहरुको संजाल निर्माण गरिने छ र पालिकाबाट संचालन हुने कार्यक्रममा सोहि संजाल मार्फत संचालन गरिनेछ ।

ज) द्वन्द पिडित ,महिला ,बालबालिका ,यौनिक अल्पसंख्यकहरुको तथ्याङ्क संकलन गरि मागका आधारमा आय आर्जन र जीवन उपयोगी सिप जस्ता कार्यक्रम सञ्चालन गरिनेछ ।

आर्थिक विकास समिति

१) कृषि

१. जग्गाको वर्गिकरण अनुसार जग्गाको प्रयोगका लागि तयार नीतिगत व्यवस्थालाई कडाईका साथ लागु गरिनेछ ।

२. कृषिलाई व्यवसायिकरण गर्दै आत्मनिर्भर बनाउनका लागि चकलाबन्दी पकेट खेतिका लागी अनुदानको व्यवस्था गर्ने निती लिइनेछ र बढैयाताल गाँउपालिका रहेका सहकारीहरुका शेयर सदस्यहरुलाई साना किसान सहकारी वा अन्य सहकारी मार्फत इजराइलि प्रविधि / कोरियन प्रविधि र अन्य प्रविधिबाट आयआर्जनमा जोडिनका लागि पालिकाका कृषकहरुलाई व्यवसायिक मुलक बनाइ आत्मनिर्भर बनाउने लक्ष्य लिइनेछ ।

३. कृषि उत्पादनले बजार नपाएको अवस्थालाई मध्यनजर गर्दै सहकारी संस्थाहरुसंग सहकार्य गरि बजारिकरणका लागि सहकार्यको निती लिइने छ ।

४. विउ उत्पादन ,रैथाने बालि विउ संरक्षण र उत्पादनका लागि विशेष कार्यक्रम ल्याइने छ ।

७. बिउ आलु पकेट क्षेत्रको रुपमा पहिचान बनाएको वडा न ३,६,७ र ८ र बिउ तथा खाइन क्षेत्रमा आलु खेतिलाई प्रोत्साहित गरिनेछ ।

८. यस आ.व.मा जग्गाको वर्गिकरण सहितको भूउपयोग निती बनाइनेछ ।

९. व्यवसायिक खेति गर्ने कृषकहरुको माटो परिक्षणको व्यवस्था गरिनेछ ।

१०. हिउदे ,वसन्ते मकै लगायतको पकेट क्षेत्र विकास गरिनेछ । एक वडा एक पकेट क्षेत्र घोषणा गरिनेछ ।कृषि पेशामा ज्ञान सिप प्रदान गरि उत्पादन बढाउन सबै वडाहरूमा कृषि प्राविधिक परिचालन गर्ने नीति अवलम्बन गरिनेछ ।

११. व्यवसायीक बेमैसमि खेतिको प्रवर्धन र विकासमा जोड दिईनेछ । पुष्प तथा आर्गेनिक खेतिलाई संचालनमा ल्याइनेछ । सहिद बेपत्ता परिवार, मुक्त कर्मैयाको लागि र पालिका भित्रका भूगोल समेत अध्ययन गरि कहाँ कुन स्थानमा खाद्य तथा नगदे बाली लगाउन उपयुक्त हुने हो सो को पहिचान गरि कृषकहरूलाई बिउ बिजनमा अनुदान दिने व्यवस्था मिलाइनेछ ।

१२. मसिना तथा वासनादार चामलको आयातलाई प्रतिस्थापन गर्नका लागि स्थानिय किसानहरूलाई मसिना तथा वासनादार धान उत्पादनको लागि मल विउ सिचाईको आवश्यक प्रवन्ध मिलाई बल्क खेतिलाई प्रोत्साहित गरिनेछ ।

२)पशु विकास

१. पशुपालन व्यवसायलाई आत्मनिर्भर बनाउन कृषकहरूलाई विभिन्न सहयोगहरूको निरन्तरता दिइनेछ ।

२. उन्नत जातको पशु तथा पशुपन्छी उत्पादनमा आवश्यक सहयोग गरिनेछ ।

३. हरेक वडामा पशु स्वास्थ्य शिविरलाई यस वर्ष पनि निरन्तरता दिइनेछ ।

४. निजि पशु पालक कृषकहरूलाई मागको आधारमा तुरुन्तै पशु प्राविधिक सेवा घर दैलौमा उपलब्ध गराइनेछ ।

५. बढैयाताल गाँउपालिका माछा उत्पादनमा पहिचान बनाउन सफल भएको माछा उत्पादनलाई व्यवसायिक बनाउदै लगिनेछ, निजी क्षेत्रको सहकार्यमा उत्पादित माछालाई बजारीकरणका लागि सहकार्यको निति अवलम्बन गरिनेछ । र बढैयातालको राजश्व बृद्धि गर्न पालिकाको मुख्य श्रोतका रुपमा रहेको बढैयाताललाई माछा पालनका लागि ठेक्का लगाइने छ ।

६. प्रदेश ,संघ सरकारको सहयोगमा माछा ह्याचारिको निर्माण गरि यस पालिकालाई माछा श्रोत केन्द्रको रुपमा अगाडी वढाउने नीति लिइनेछ ।

७. कृषकहरूलाई घाँसको विउ वितरणलाई निरन्तरता दिईनेछ ।

८. कृषकहरूको मागको आधारमा पशु विमाको व्यवस्था मिलाइनेछ ।

९. माछा, मासु, दुध तथा अण्डामा आत्मनिर्भर बनाउनका लागि उन्नत जातका पशुपन्छीहरूको उत्पादन र वितरण प्रवर्धन गर्न कार्यक्रम संचालन गरिनेछ।
१०. पशु आहाराका लागि बहुवर्षीय घाँस , हरियो घाँस , भुइँ घाँस, डाले घाँसको बिउं, खेतबारी तथा खाली जग्गामा रोप्नलाई कार्यक्रम संचालन गरिनेछ ।
११. महामारी विरुद्धको भेक्सिन, परिजिवी नियन्त्रण कार्यक्रम संचालन गरिनेछ ।
१२. छाडा पशुको उचित व्यवस्थापन र सदुपयोगको लागि अन्तरपालिका समन्वय गर्ने कार्य गरिनेछ ।
१३. कृषि तथा पशु तर्फका ओ.भि.ओ.टी (एक गाउँ एक प्राविधिक) कार्यक्रमलाई निरन्तरता दिइने छ, नपुग भएमा थप जनशक्तिको प्रबन्ध गरिनेछ । यसका साथै दरबन्दी अनुसारको पदपूर्तिको लागि सम्बन्धित निकायसंग समन्वय गरिनेछ ।
१४. पशु स्वास्थ्य तथा प्रयोगशाला सेवालाई निशुल्क रूपमा निरन्तरता दिइनेछ ।
१५. पशुपंक्षी जन्य उत्पादनलाई वजारीकरणमा जोड दिइनेछ ।
१६. आवश्यकताको आधारमा तालिम कार्यक्रम सञ्चालन गरिनेछ ।

३)सहकारि

१. गाउँपालिका भित्र गठन भई संचालनमा रहेका सहकारी संस्थाहरूको अनुगमन गरि एकै प्रकृतिका सहकारिहरूलाई गाभने निष्क्रियहरूलाई खारेज गर्ने निति लिइनेछ ।
२. सहकारी संस्थाहरू सहकारीको मर्म र भावना अनुसार संचालन गर्न लगाई त्यसको प्रभावकारी अनुगमन गरिनेछ । सामुहिक उत्पादन मल, बिउं, प्रविधि, कृषि उपकरण, तरकारी संकलन केन्द्र, खसी बोका संकलन केन्द्र, कृषि हाटबजारका लागि सहकारी मार्फत कार्यक्रम अघि बढाइनेछ ।

४) लघुउद्यम , घरेलु तथा साना उद्योग, बाणिज्य तथा ब्यापार , रोजगारी

१. यस पालिका भित्र विभिन्न तह वर्गका समुदायहरूलाई प्रदेश र संघ सँग समन्वय गरि आयमुलक रोजगार मुलक सिपमुलक तालिमहरू सञ्चालन गरिनेछ ।
२. पालिकाको अधिकार क्षेत्र भित्रका नीजि फर्म दर्ताको सरलीकरण गर्न आवश्यक कानुनी प्रबन्ध मिलाइने छ । गाउँपालिकामा अटो रिक्सा,ई -रिक्सा दर्ता प्रक्रिया शुरु गरि गरिनेछ ।

३. काला बजारी नियन्त्रण गर्न उद्योग बाणिज्य संघ, घरेलु उद्यमी संघ, उपभोक्ताका हकहित मंच, सरोकारवाला सरकारी निकाय संग नियमित अन्तरक्रिया र बजार अनुगमन कार्यक्रम संचालन गरिनेछ ।

४. बेरोजगार युवाहरुलाई स्वरोजगार बनाउन सिपमुलक तालिम दिई सामग्री उपलब्ध गराई रोजगारी सृजना गर्ने नीति अवलम्बन गरिनेछ ।

५. लघु उद्यम विकास कार्यक्रमलाई प्रभावकारी रुपमा संचालन गर्न साझेदारीमा कार्यक्रम संचालन गर्ने नीति लिइनेछ ।

६. सुकुम्बासी , मुक्त कर्मैया , सहिद बेपत्ता , एकल महिला , अति बिपन्न वर्ग , मधेशी , थारु , मुस्लिम , दलित, महिला, अपाङ्ग, कमलहरी, जनजाती द्वन्दपीडित, यौनिक, लोपन्मुख अल्पसंख्यकद्वारा संचालन भएका घरेलु उद्योगमा आवश्यक सहयोग गरिने छ ।

७. बेरोजगारी समस्या समाधान गर्न प्रयत्न गरिनेछ । बैदेशिक रोजगारीमा जाने नागरिकको श्रम स्विकृतिको लागि संघीय कानून अनुसार सहजीकरण गरिनेछ ।

८. रोजगार रणनीतिलाई कार्यन्वयन गर्दै रोजगार सेवाकेन्द्रको स्थापना गरि यसको प्रभावकारिताको लागि आवश्यक स्रोतसाधको व्यवस्थापन मिलाइने छ ।

९. भारतीय खुला नाकामा रहेका भारतीय नाकाबाट नेपाल भित्रिने सामानमा कडा निगरानी गरि पालिका भित्र रहेका मुख्य बजारहरुलाई स्थापित गर्ने खालका सचेतनामुलक कार्यक्रम संचालन गरिनेछ ।

१०. परम्परागत सिप , खाद्य परिकारलाई परिस्कृत गरि बजारीकरण गर्न चाहेमा त्यस्ता व्यक्ति समुहलाई प्रोत्सहान गर्ने नीति लिइनेछ ।

५) पर्यटन प्रवर्धन र धर्म , संस्कृति र कला

१. बढैयातालको नजिक रहेको गाउँपालिका स्तरीय थारु संग्राहलयको निर्माण कार्य सम्पन्न गर्न आवश्यक पहल गरिनेछ । बढैयातालको प्रचार प्रसार र संरक्षण, निर्माण कार्यमा जोड दिदै प्रवर्धन गरिनेछ ।

२. ऐतिहासिक, धार्मिक संस्कृती भौतिक एवम अभौतिक संरचनाहरुको संरक्षण गरिनेछ ।

३. एक वडा एक पर्यटकिय स्थलको पहिचान गरी पर्यटन प्रवर्धनका कार्यक्रम संचालन गरिनेछ । जस अन्तर्गत सबै वडामा रहेका तालतलैया लागायत प्राचिन कालिका मन्दिर , दुर्गा मन्दिर , भग्राहामाई, नकाहामन्दिर , जयगुरुदेव मन्दिर , रामजानकी मन्दिर , जगदम्बिका मन्दिर , दुइमोहना , शिवमन्दिर , प्रचीन शिवमन्दिर बोगटिया ,अगलादेबी मन्दिर , मैनादेबी मन्दिर , मैनाबोरिया ,शिव मन्दिर , शितलामाइको मन्दिर कालिका मन्दिरको संरक्षण गर्ने , प्रचार प्रसार गर्ने नीति अबलम्बन गरिनेछ ।

४. विभिन्न जात-जाती धर्म संस्कृती भित्र रहेका कलाको जगेर्ना गरिनेछ ।

५. बढैयाताल गाउँपालिकाको पर्यटन गुरुयोजना तयार गरी पर्यटकीय स्थलको प्रचार प्रसारमा जोड दिईने छ ।

६. बढैयाताल गाउँपालिका भित्र रहेका ताल-तलैया क्षेत्रको संरक्षण गरिने छ ।

७. सबै जातजाति धर्मावालाम्बीहरुको कला संस्कृतिको स- सम्मान तथा संरक्षण गरिनेछ ।पालिका भित्रका होम-स्टे, विभिन्न चाडपर्व, रितिरिवाजको अध्ययन अनुसन्धान , प्रचार प्रसार , सास्कृतिक कार्यक्रम , सिर्जनात्मक क्रियाकलाप संचालन गर्नुको साथै थारुजातिको मरुवा थनुवाको संरक्षण सम्बर्धन गरिनेछ । र फाल्गुन १ गतेलाई जनयुद्ध दिवसको रुपमा मनाईनेछ ।

८. पर्यटन प्रवर्द्धनलाई जोड दिन अन्तर पालिका भ्रमण र अन्तर देशिय बैठक कार्यक्रम संचालन गरी गाउँपालिकालाई नमूना पर्यटकीय गाउँपालिकाको रुपमा विकास गरिनेछ ।

९. मानझुण्डी सामुदायिक वनलाई पर्यटकिय स्थल,वन बाटिकाको रुपमा विकास गरिनेछ ।

१० . संघीय लोकतान्त्रिक गणतन्त्र व्यवस्था स्थापनामा महत्वपूर्ण भूमिका निर्वाह गरि आन्दोलनका अग्र पंक्तिमा लागि शहिद हुनु भएका शहिद र वेपत्ता योद्धाहरुको स्मृतिमा शहिद स्मृति पार्क निर्माण र उहाहरुको अर्धकदको शालिक राख्ने कार्य लाई आगामी आर्थिक बर्षबाट प्रारम्भ गरिने छ ।

११. अन्तरपालिका पर्यटन प्रवर्द्धनलाई थप व्यवस्थित गरिने छ ।

१२. पर्यटन प्रवर्द्धनको लागि होटेल, रेष्टुरेन्ट, होमस्टे खोल्न प्रोत्साहन गर्ने, पदयात्रा मार्ग, पर्यटक गाईड, पर्यटन सूचना केन्द्रको विकासका लागि सम्बन्धीत संस्था र नीजि क्षेत्रसँग सहकार्य गरिने छ ।

भौतिकपूर्वाधार

१. एक वडा एक गौरबको आयोजना अन्तरगत निमार्णाधिन सडक आयोजनाहरूका लागि प्रयाप्त बजेट व्यवस्थापन गरि समयमै सम्पन्न गरिनेछ ।
२. बढैयाताल गाउँपालिका भित्रका सबै सडकहरूको तथ्यांक संकलन गरी सहिद वेपत्ताहरूको नाममा नामाकरण गर्ने सडक निर्माण सम्बन्धी मापदण्ड तयार गर्ने र सडक गुरु योजना तयार गरि कार्यान्वयन गरिनेछ ।
२. गाउँपालिका भित्रका सम्पूर्ण वडाहरूलाई सडक संजालमा जोडिनेछ ।
५. बढैयाताल गाउँपालिकाको १-९ वटै वडाहरूमा स्तरउन्नत भएका सडकहरूको कालोपत्रे गर्ने र स्तरउन्नत नभएकाको स्तरउन्नत गर्ने र नखुलेका सडकहरूलाई खोल्ने कार्यलाई प्राथमिकता दिइनेछ ।
६. गाउँपालिका भित्र रहेका झोलुंगे पुल, मोटरेबल पुल, कल्भर्ट लगायतका सिमाना जोड्ने पक्कि पुल तथा झोलुंगे पुल निर्माण कार्यका लागि संघ र प्रदेश सरकारसंग आवश्यक समन्वय गरिनेछ ।
७. गाउँपालिका भित्र रहेका विभिन्न वडाहरूबाट प्राप्त भएका योजनाहरू अल्पकालिन दिर्घकालिन र मध्यकालीन रूपमा वर्गीकरण गरी योजना बैंक स्थापना गरि सोको व्यवस्थापन तथा कार्यान्वयन गर्न संघीय तथा प्रदेश सरकार संग समन्वय गरिनेछ ।
८. आवश्यकताको आधारमा गाउँपालिका भित्र निर्माण हुने ठुला योजनाहरूको डीपीआर गरी निर्माण कार्यलाई अगाडी बढाइनेछ ।
९. हरित पूर्वाधारको विकासमा जोड दिईने छ ।
१४. पालिका भित्र बिधुतिय चुलोको प्रयोगको अवधारणा शुरुवात गरिनेछ । साथै अब्यवस्थित विधुतीय संरचनालाई ब्यवस्थित गरिनेछ । बायोग्यास तथा सौर्य उर्जाको कार्यक्रमलाई संघिय सरकार तथा प्रदेश सरकारको समन्वयमा प्रभावकारी रूपमा संचालन गरिनेछ ।
१५. गाउँपालिका भित्रका परापूर्वकाल देखि दाहसंस्कार गर्दै आएका स्थानहरू दुइमोहना मानखोला , मान नदी किनार , फुलबारी झर्सेलाघाट, मानको पुल , सतापतिया घाट , सितापुर घाट , रामघाट , वडा नं २ को झोलुंगे पुल , घुम्नेतालु घाट , बत्तीस घाट जस्ता स्थलहरूको पूर्वाधार निर्माण र संरक्षण को लागि विषेश पहल गरिनेछ ।

१६. पालिका भित्रका सबै निकायहरुमा निर्माण भइ संचालन भएका स्तनपान कक्षको प्रभावकारी व्यवस्थापन गर्नुको साथै नयाँ बन्ने संरचनामा अनिवार्यरूपमा स्तनपान कक्षको निर्माण गरिनेछ ।

१७. गाउँपालिका भित्र बनेका पुराना घरहरुको अनिवार्य अभिलेखीकरण गर्नुका साथै यस आर्थिक वर्षबाट नक्शा पास नगरी नयाँ घर वा भवन बनाउने कार्यलाई पूर्णरूपमा निरुत्साहित गरिनेछ । नक्सा पास नगरि घर बनाएमा कानून अनुसार कार्रवाही र आर्थिक ऐन अनुसार असुल उपर गरिनुका साथै वडा बाट दिइने सेवा सुविधाबाट वन्चित गरिनेछ ।

१८. गाउँपालिका भित्र रहेका टोल विकास संस्था/बरघर, जनप्रतिनिधि मार्फत वर्षमा अनिवार्य ५ दिन प्रति घरले श्रमदान गराई आफ्नो टोल आफै बनाउने नीति लिइनेछ ।

१९. पूर्वाधार निर्माण गर्दा अपाङ्गमैत्री, बालमैत्री, लैङ्गिकमैत्री जस्ता संरचना निर्माणमा जोड दिइनेछ ।

खानेपानी तथा सरसफाई

१. संविधानद्वारा प्रदत्त मौलिक अधिकार अन्तर्गत स्वच्छ पिउने पानी नागरिकको अधिकार भएकाले गाउँपालिका भित्रका सबै क्षेत्रलाई समेटी तर्जुमा भएको खानेपानी तथा सरसफाई गुरुयोजनाको कार्यान्वयन गरिनेछ पालिका स्तरीय र वडास्तरीय वास समितिहरुको सक्रियता बढाइनेछ ।
२. गाउँपालिकाका सबै वडावासीहरुलाई सुरक्षित तथा सरसफाई सहितको खानेपानी सुविधा उपलब्ध गराउन धारा नभएको घरहरुमा स्वच्छ खानेपानी उपलब्ध गराउन धारा उपलब्ध गराउने नीति अवलम्बन गरिनेछ ।
३. सबै स्वास्थ्य संस्था विद्यालय र अन्य गुम्बा, मठमन्दिर, देउवान, वर्च, ओमशान्ति, समाधीस्थल पाटी पौवा, चौतारो, मसानघाटहरुको व्यवस्थापनका लागि र शौचालय, खानेपानी तथा सरसफाईको आवश्यक व्यवस्था गरिने छ ।
४. मुख्य बजार ट्रेनहरुबाट उत्पन्न हुने फोहोर व्यवस्थापनका लागि सबै वडाहरुमा खानेपानी तथा सरसफाई समन्वय समिती गठन गर्ने र हरेक टोल बस्तीमा टोल सुधार समिति गठन गरि सो मार्फत सरसफाई क्रियाकलाप अगाडी बढाइनेछ ।
५. गाउँपालिकाको फोहोर मैला व्यवस्थापनका लागि विभिन्न तहका सरकार, अन्तरपालिका, निजि श्रोत तथा गैरसरकारी संस्थासंगको साझेदारीमा ल्याण्डफिल साइटको व्यवस्था गरिनेछ ।
६. खानेपानी उपभोक्ता समितिलाई सक्रिय बनाई उनीहरुको सहभागितामा वडामा रहेका खानेपानी ओभरहेड ट्यांकीहरुको मर्मत गरी संचालन गर्न संघ प्रदेश सरकारका निकायहरूसंग समन्वय गरि स्वच्छ खानेपानीको आवश्यक प्रबन्ध मिलाईने छ ।
७. प्लास्टिक तथा अन्य फोहोर व्यवस्थापनका लागि गृहिणीहरुको लागि तालिमको व्यवस्था गरिनेछ जथाभावी फोहोर गर्ने फोहोर उत्पादन गर्ने व्यक्ति वा निकायलाई कानूनको दायारामा ल्याइनेछ ।
८. स्वच्छ र सफा गाउँ बनाउनका लागि सबैको सहभागितामा अभियान संचालन गरिने छ पालिका भरी जथाभावी फोहोर नगर्न जनचेतनामूलक कार्यक्रम संचालन गरिनेछ । पालिका भित्र निस्केको फोहोरलाई मोहरमा बदल्न ल्यान्डफिल साइट स्थापना गरि निजि र साझेदारीमा समन्वय र सहकार्य गरि फोहोर व्यवस्थापनका कार्यक्रम संचालन गरिनेछ ।

वन वातावरण र विपद व्यवस्थापन

१. वातावरण मैत्री गाउँपालिका बनाउन जोड दिईनेछ ।
२. नयाँ निर्माण गरिने घरपरिवारले अनिवार्य रुपमा पाँच रुख लगाउनु पर्ने नीति लिईनेछ ।
३. गाउँपालिका भित्रको सडक छेउ तथा नदि खोला किनारमा वृक्षारोपण नदि नियन्त्रण तथा जलवायु अनुकूलन सम्बन्धी विभिन्न क्षेत्रगत कार्यक्रम संचालन गरिनेछ । मालाझुन्डी सामुदायिक बन लगायत सबै सामुदायिक बन भित्र पार्कवा अन्य आवश्यक पूर्वाधार निर्माण गरि पर्यटन प्रवर्धन गर्न विशेष पहल गरिनेछ । साथै सामुदायिक बन भित्र अदुवा, बेसार, लगायतका व्यवसायिक रुपमा प्रयोग हुने जडिबुटीजन्य बस्तुहरु उत्पादनका लागि संघीय सरकार र प्रदेश सरकारको समन्वयमा खेतिको थालनी गरिने छ।
४. सम्बृद्धिको लागि बन कार्यक्रमको प्रभावकारी कार्यान्वयन गरिनेछ । अन्य सामुदायिक बन क्षेत्रभित्र पार्क लगायत विभिन्न पूर्वाधार साझेदारीमा निर्माण गर्न जोड दिईनेछ । सामुदायिक बन संग समन्वय गरि सामुदायिक बनहरुलाई स्थानीय सरकार संचालन ऐन बमोजिम करको दायारामा ल्याइने छ।
५. मान खोला लगायत अन्य खोला तथा स्थानमा रहेको ढुंगा गिट्टी बालुवा, अन्य नदिजन्य बस्तुको उत्खनन, माटो बिक्रि गर्दा र गाउँपालिका भित्र निर्माण तथा संचालन हुने नयाँ ठुला आयोजनाहरुको वातावरणीय प्रभाव मुल्याङ्कन गर्न जोड दिइनेछ । निजि जग्गाबाट बिक्रि हुने माटोमा न्युनतम दस्तुर लगाइने र सम्बन्धित वडाको अनुमति लिने ब्यबस्था गरिने छ।
६. विपद प्रतिकार्य योजनालाई परिमार्जन गरि विपद व्यवस्थापन कोषमा बजेटको अभाव नहुने नीति अवलम्बन गरिनेछ । विपद व्यवस्थापन गर्नका लागि आवश्यक सामाग्रीको व्यवस्थापन गरिनेछ ।
७. विपद व्यवस्थापन कार्यलाई थप प्रभावकारी बनाउन अन्तर स्थानीय तह संघीय सरकार प्रदेश सरकार संग समन्वय गरिने छ ।
८. विपदको पुर्व तयारीका लागि आवश्यक सामग्रीको व्यवस्थापन गरी आपतकालिन सेवा केन्द्र संचालन गरिने छ । साथै पालिका भित्रका रेडक्रस सोसाइटी र अन्य साझेदार निकाय संगको समन्वयमा आवश्यक कार्यक्रम संचालन गरिनेछ । मान नदीको किनार

अन्तर्गत प्रभावित क्षेत्र सबै र ग्यांग नदीको प्रभावित क्षेत्र तथा वडाका अन्य आवश्यक क्षेत्रमा तटबन्धनको लागि पहल गरिनेछ ।

९. विरुवा उत्पादन र वृक्षारोपण कार्यलाई विशेष जोड दिईने छ। सामुदायिक बनसँग समन्वय गर्दै बनबाट निस्कने कच्चा पदार्थ जस्तै : पात, लहरा, खर, ढडी, कुश, बेताबास जस्ता बस्तु प्रयोग गरि उत्पादन गर्ने महिला उधमी, साना, लघु उधमीहरूलाई प्रोत्साहन गरिने छ।।

१०. भू- क्षय नियन्त्रणका लागि जैविक तटबन्ध र नदी नियन्त्रण गर्न तटबन्ध निर्माणका लागि प्रदेश र सघिय सरकार संग पहल गरिने छ।।

११. बढैयाताल गाउँपालिका भित्रका अति बिपन्न घरपरिवारका सदस्यको प्रकोपबाट मृत्यु भएमा सम्बन्धित वडाको सिफारिस तथा पहिचानका आधारमा आर्थिक सहयोग कार्यविधिको अधिनमा रही आर्थिक सहयोग प्रदान गरिनेछ ।

१२. वातावरण मैत्री गाउँपालिका बनाउने आधारको लागि सबै निकाय संग पहल र समन्वय गरिने छ।। गाउँपालिका र निजि क्षेत्रको सहभागितामा प्लास्टिक झोला प्रयोगमुक्त पालिका बनाउने नीति लीने र यसका लागि बैकल्पिक झोला बनाउने कार्यक्रम संचालन गरिनेछ ।

१३. वातावरण संरक्षण र प्रर्वद्धनका गरी सफा गाउँपालिका बनाउनका लागि वैज्ञानिक उपायहरु अवलम्बन गर्नुका प्लाष्टिक झोलाको प्रयोगलाई निषेध गरी प्लाष्टिक निषेधित गाउँपालिका घोषणा गरिनेछ ।

१४. सार्वजनिक जग्गा, नदी किनार, पोखरी ,ताल, सरकारी कार्यालय तथा सामुदायिक भवन परिसरमा वृक्षारोपण गर्ने कार्यलाई निरन्तरता दिईनेछ ।

१५. गाउँपालिकाभित्र क्षेत्रमा रहेका सार्वजनिक जग्गाहरुको लगत राखिनेछ । सार्वजनिक जग्गाहरुको अतिक्रमण हटाई हरित पार्क निर्माण गर्ने व्यवस्था मिलाईने छ ।

१८. फोहोर व्यवस्थापनलाई थप प्रभावकारी र सुरक्षित बनाउन उपयुक्त ठाँउको छनौट गरी ल्याण्डफिल साईट निर्माण गरिनेछ साथै अन्य संघ संस्थासँग साझेदारी गर्ने व्यवस्था मिलाईने छ ।

१९. पर्यटकीय स्थलहरु, पोखरी , ताल ,खोलानाला तथा सार्वजनिक स्थलहरुमा सरसफाई अभियान संचालन गरिनेछ ।

२०. जंगलि जिवजन्तुहरुवाट हुने मानविय क्षतिलाई न्यूनिकरण गर्नका लागि आवश्यक तारवारको व्यवस्था गरिनेछ ।

२१. गाउँपालिका केन्द्र र वडा कार्यालय केन्द्रलाई वातावरण मैत्री बनाउन जनप्रतिनिधि र कर्मचारीले एक एक वटा विरुवा आफ्नो जन्म दिनको अवसरमा अनिवार्य रोप्ने कार्यलाई निरन्तरता दिईनेछ ।

२२. सामुदायिक वन उपभोक्ता समितिलाई गाउँपालिकामा अभिलेखिकरण र नविकरण गरिने छ ।

२३. जल उत्पन्न प्रकोपवाट हुने क्षति कम गर्न पूर्व सूचना प्रणालीलाई जोड दिईने छ

२४. विना अनुमती सार्वजनिक स्थलहरुका सडक छेउछाउमा जथाभावी ढुङगा, गिट्टी बालुवा निकाली जोखिम निम्त्याउने जोकोही व्यक्ति, कम्पनीहरुलाई कारवाहीको दायरामा ल्याइनेछ ।

२५. वन डढेलो लगाउने जो कोहीलाई वन ऐन अन्तर्गत भएको कारवाहीको प्रकृया अनुसार कारवाही गर्न सम्बन्धीत निकायमा लेखी पठाईने छ ।

२६. विभिन्न खालका वनहरुलाई आन्तरिक आम्दानीका स्रोत बनाईने छ ।

२७. निजि वा सार्वजनिक जग्गाहरुमा ताल पोखरी निर्माण गर्दा पालिकाको स्वीकृति लिनु पर्ने व्यवस्था कडाइका साथ लागु गरिनेछ ।

२८. स्थानीय रुपमा विरुवा नर्सरी स्थापना गरि विरुवा उत्पादन र वितरणका लागि सामुदायिक वनहरु संग सहकार्य गरिनेछ ।

२९. सामुदायिक वनहरुको खालि जमिनमा वेसार , अदुवा , आयुर्बेद औषधि जन्य खेति गर्न चाहेमा पालिकावाट निशुल्क विउ विरुवा उपलब्ध गराइनेछ.

न्यायिक व्यवस्था

१. जनतालाई घर दैलौमा न्याय दिन र दुवै पक्षलाई आत्म सम्मान हुने गरि मुद्दाहरू माथि छलफल गर्न न्यायीक समिति क्रियाशिल रहेको छ । न्यायीक समितिलाई प्रभावकारी बनाउन क्षमता विकासको कार्यक्रमहरू सञ्चालन गरिनेछ ।
२. न्यायीक समिति र मेलमिलापवाट मिलाइएका विवादहरूको विश्लेषण गरि सामाजिक शान्तिका लागि चेतनामुलक कार्यक्रम सञ्चालन गरिनेछ ।
३. न्यायीक समितिवाट सबै खाले विवाद निरुपण होस भन्ने अपेक्षा जनतामा रहेकाले कानुनी व्यवस्था अनुसार सबै विवाद हेर्न नमिल्ने हुदा पालिकामा कम्तिमा ३ जना मेलमिलापकर्ताहरू राखि न्यायीक समितिले हेर्न नमिल्ने विवादहरू मेलमिलापवाट छलफल गराइ मेलमिलाप गराउने व्यवस्था मिलाइनेछ ।
४. मेलमिलापकर्ताहरू परिचालन गरि न्यायिक इजलासलाई थप व्यवस्थीत बनाईने छ ।
५. सबै वडा कार्यालयहरूमा स्थापना भई संचालनमा रहेका मेलमिलाप केन्द्रहरूलाई स्तरोन्नती गरी सबै विवादहरू दर्ता गर्ने, विपक्षी झिकाउने, प्राविधिकद्वारा स्थलगत निरीक्षण गरी प्रतिवेदन पेश गर्ने, मेलमिलाप प्रक्रिया सम्पादन गर्ने आदि कार्य वडा तहबाट गरी मेलमिलापबाट विवाद निरुपण गर्न अधिकतम प्रयास गरिनेछ ।
६. मानव अधिकार, स्थानीय कार्य योजनाको कार्यान्वयन प्रभावकारी रूपमा गर्ने संस्थागत व्यवस्था मिलाईनेछ ।
७. वडा स्तरमा छिटो छरितो रूपमा विवाद मेलमिलाप मार्फत सहजिकरण गर्न सबै मेलमिलापकर्ताका लागि क्षमता विकास, पुर्नताजकि कार्यक्रम संचालनका लागि बजेट व्यवस्थापन गरिनेछ ।
८. कानूनी सचेतना तथा कानूनी साक्षरता अनुशिक्षण कार्यक्रम संचालन गरिनेछ ।
९. न्यायिक समितिलाइ व्यवस्थित रूपमा संचालन गरी न्यायिक सम्पादन कार्यलाई सहज र छिटो छरितो बनाइनेछ ।
१०. वडा स्तरमा रहेका मेलमिलाप केन्द्रहरूलाई भौतिक व्यवस्थापन गरि व्यवस्थित गरिनेछ ।

११. न्यायीक समितिका सदस्यहरुलाई सिकाई, अनुभवको लागि अध्ययन अवलोकन गर्ने नीति लिइनेछ ।

सुशासन तथा संस्थागत विकास

१) सुशासन तथा सेवा प्रवाह

१. जनचासोमा केन्द्रित जनमुखी स्थानीय सरकार महसुस हुने गरी सेवा प्रवाहमा जोड दिने नीति अवलम्बन गरिनेछ ।

२. भ्रष्ट्रचारजन्य क्रियाकलाप प्रति शुन्य सहनशिलतालाई आत्मसात गरि सुशासनको प्रत्याभूति प्रदान गरिनेछ ।

३. आम्दानी र खर्चको अभिलेखिकरणलाई व्यवस्थित गर्न आन्तरिक लेखापरिक्षण कार्यलाई बिधालय स्तर र स्वास्थ्य संस्थासम्म प्रभावकारी रुपमा कार्यान्वयन गरिनेछ ।

४. खरिद योजना निर्माण गरिने छ । जिन्सी ब्यबस्थापनलाई ब्यबस्थित गरिनेछ । काम नलाग्ने माल सामानको नियमानुसार लिलाम गर्ने वा अन्य प्रयोग हुने स्थानमा उपयोग गर्ने वा हस्तान्तरण गरि उपयोग गर्ने नीति अवलम्बन गरिनेछ ।

५. गुनासो सुनुवाई सम्बन्धी आवश्यक संयन्त्रको विकास गरिनेछ । बिषयगत समितिको सक्रियता बढाइनेछ ।

६. संघीय सरकार, प्रदेश सरकार, अन्तर निकाय र अन्तर पालिका संग समन्वय तथा सहकार्यमा जोड दिईनेछ ।

७. गाउँपालिका भित्रका कार्यालयहरुमा सेवा मैत्री संरचना र सेवा मैत्री व्यवहार मार्फत गुणस्तरिय सेवा प्रवाहलाई मुल मन्त्रका रुपमा अवलम्बन गरिनेछ ।

८. न्यायिक समितिलाई सक्रिय बनाई समितिका पदाधिकारीको क्षमता विकासमा जोड दिईनेछ । साथै आम नागरिकलाई न्यायिक बिषयमा सूचित हुन अभिवृद्धी गर्न उपाध्यक्षसंग न्यायिक सरोकार , संचारकर्मीसंग अन्तरक्रिया कार्यक्रम र अन्तरपालिका न्यायिक समिति संवाद कार्यक्रम संचालन गरिनेछ । कानूनी बिषयमा कानूनी परामर्शदाताको प्रबन्ध कानुनको अधिनमा रही ब्यबस्थापन गरिने छ ।

९. जनप्रतिनिधि र कर्मचारीहरुको क्षमता विकास सम्बन्धी आवश्यक कार्यक्रम संचालन गरिनेछ ।

१०. पालिकाभिन्नका सार्वजनिक निकायहरू सम्पादन हुने सेवा प्रवाह तथा काम कारबाहीको मुल्याङ्कन गरी दण्ड र पुरस्कारको व्यवस्था मिलाईने छ ।
११. गाउँपालिकाको बेरुजु सम्बन्धमा लेखा समिति मार्फत अध्ययन गरी नियमित तथा पेस्की बेरुजु र असुल गर्ने बेरुजुको लगत सहित बेरुजु फछ्छौँटका लागि कार्यदल , अन्य संयन्त्र समिति गठन गरि बेरुजु घटाउन बिषेश पहल गरिने छ । यस सम्बन्धमा सम्बन्धित शाखा प्रमुखलाई जिम्मेवार र जावाफदेही बनाइनेछ।
१२. पालिका भित्र निजि तथा गैर सरकारी संस्थाको कार्यक्रमको प्रकृति हेरी लागत साझेदारीमा कार्यक्रम संचालन गरिने छ ।
१३. सडक सुरक्षालाई प्रभावकारी बनाउन साझेदारीमा जनचेतना मुलक कार्यक्रम संचालन गरिनेछ ।
१४. सेवा प्रवाह र लिजा, एफआरए तथा कार्यसम्पादन सूचक सम्बन्धि सूचकको लागि आवश्यक पर्ने कानुनको तर्जुमा गरिनेछ । मापनको आधारमा पुरस्कार र दण्डको नीति अबलम्बन गरिने छ ।
१५. गाउँपालिकामा कार्यरत कर्मचारीहरूलाई कार्य सम्पादनको आधारमा प्रोत्साहन गरिनेछ । पुरस्कार र दण्डको नीति अबलम्बन गरिनेछ ।
१६. न्यायिक समितिले गरेको क्रियाकलापबाट आएका उपलब्धिको डकुमेन्ट्री निर्माण गरिनेछ । यसका साथै सजाय हुने मुद्दा बाहेक अन्य मेलमिलापबाट हुने मुद्दाको शुल्क निशुल्क गरिनेछ ।
१७. साथै नागरिक संग स्थानीय सरकार संवाद कार्यक्रम संचालन गरिने छ।
१८. पालिकाले रास्ट्रिय महत्वपूर्ण दिवसहरू मनाउने नीति अबलम्बन गर्ने छ।
१९. गाउँपालिकाको नगर प्रहरी ऐन तर्जुमा गरि पालिकाको काम कारवाहीलाई व्यवस्थित गर्न स्थानीय कानुनहरू कार्यान्वयन गर्न नगर प्रहरीको नियुक्त गरिनेछ र नगर प्रहरीका लागि आवश्यक ४ पाङ्ग्रे सवारी साधन खरिदका लागि बजेटको व्यवस्थापन गरिनेछ ।

२ .सूचना प्रविधि तथा सञ्चार

१. सूचना प्रविधि केन्द्रको स्थापनाको लागि आवश्यक पूर्वाधार विकासमा जोड दिदै घरको अभिलेखीकरण विद्युतीय प्रणाली शुरु गरिनेछ । गाउँपालिकाको जी.आइ.एस. म्यापिङ गरि प्रत्येक घरधुरीको पारिवारिक विवरण तयार गर्ने ।
२. पालिकाको सूचना तथा अभिलेख व्यवस्थापनका लागि पालिकाको आफ्नै सूचना तथा अभिलेख केन्द्र स्थापना गरी दस्तावेजहरु व्यवस्थित र सुरक्षित राख्ने र एकिकृत तथ्याङ्क संकलनमा जोड दिने र तथ्याङ्क संकलनमा एकरूपता ल्याउने निति लिईने ।
३. इन्टरनेट सेवा विश्वासिनिय बनाउन जोड दिने र इन्टरनेट सेवा विस्तार गर्ने निति लिईनेछ, भने धार्मीक तथा पर्यटकीय क्षेत्रहरुमा फ्रि वाईफाईको व्यवस्था गरिने ।
४. पालिकाका सबै वडाहरुलाई इन्टरनेटको माध्यमबाट जोडि आफ्नै सर्भरमा तथ्याङ्क व्यवस्थापन गरिनेछ ।
५. डिजिटल पालिका तथा स्मार्ट पालिकाको अवधारणा खाका तयार गरि विद्युतीय प्रणालीबाट स्थानीय सरकारी सेवालाई नागरिकको पहुँच योग्य बनाइनेछ ।
६. सेवा प्रवाहमा टोकन प्रणाली, सार्वजनिक सुनुवाई, जनतासँग जनप्रतिनिधिको प्रत्यक्ष संवाद रेडियो कार्यक्रम, डिजिटल नागरिक वडापत्र, डिजिटल नोटिस बोर्ड र सामाजिक सञ्जाल लगायत विविध प्रविधिसँग जोड्दै थप व्यवस्थित बनाउँदै लगिनेछ ।
७. बढैयाताल गाउँपालिकाको मुख्य आयस्रोत बन्न सक्ने पर्यटन व्यवसायलाई प्रभावकारी बनाउन पर्यटन एक्सलाई विस्तार गर्दै लगिने छ ।
८. जनप्रतिनिधि र कर्मचारीलाई सूचना प्रविधिमैत्री बनाउन तालिम तथा अभिमुखिकरण कार्यक्रमहरु सञ्चालन गरिने ।
९. विज्ञान, प्रविधि, इन्जिनियरिङ, कला, गणित लगायतका विषयमा विद्यालयरदेखि नै अनुसन्धान र नवप्रवर्तनको सोच र क्रियाशिलताको विकास गर्ने गरी कोषको

स्थापना गर्ने र पालिका भित्रका बालबालिका तथा युवाहरुको नविनतम सोचको मुल्याङ्कन गरी नवप्रवर्धनमा लगाउने ।

१०. सबै सरकारी कार्यालयहरुमा इहाजिरि उपकरण जडान गर्ने नीति लिइनेछ ।

३. विधायन तथा वित्तीय अनुशासन तथा वित्तीय क्षेत्र

१. नभई नहुने ऐन, कानून, कार्यविधि तत्काल गाउँ सभामा पेश गरिने छ । पालिकाले आफ्नै क्षमताले तर्जुमा गर्न सक्ने कानून आफै तर्जुमा गर्ने र आफै तर्जुमा गर्न नसक्ने कानून संघिय सरकार , प्रदेश सरकार र अन्य साझेदार निकायको सहयोग लिनुको साथै निजि क्षेत्रमार्फत पनि गरि कानूनी रिक्तता पुरा गरिनेछ ।
२. महालेखाबाट सुझावका रूपमा पेश गरिएका सुझाव, असुल उपर र नियमित गर्नु पर्ने सबै कुरा आर्थिक ऐन बमोजिम गरिने छ ।
३. सार्वजनिक सुनुवाई र समिक्षा कार्यक्रम नियमित रूपमा गरिने छ ।
४. पालिकाबाट हुने आर्थिक कारोबारलाई व्यवस्थित बनाउन थप प्रयास गरिने छ ।
५. गाउँपालिका भित्र रहेका बैंक तथा वित्तीय संस्थाहरु संग नियमित समन्वय गरि नागरिकमुखी सेवा प्रदान गर्न जोड दिइनेछ ।
६. वित्तीय अनुशासन र सार्वजनिक जवाफदेहीता कायम गर्न र सार्वजनिक वित्त व्यवस्थापनलाई थप प्रभावकारी बनाउनका लागि यस सम्बन्धी विभिन्न कानून, नियम, कार्यविधि, निर्देशिका र मापदण्ड तर्जुमा गरि कार्यान्वयन गरिनेछ । यस कार्यका लागि दाताहरु संग आवश्यक समन्वय गरि प्राविधिक सहायता लिइनेछ ।

४. राजस्व प्रशासन सम्बन्धि क्षेत्र

१. कृषक संग प्रत्यक्ष सरोकारका विषयमा करका सन्दर्भमा आवश्यक हेरफेर गरिनेछ ।
२. राजस्व चुहावट हुन नदिन कडाइका नियमित अनुगमन , नियमन गरिनेछ ।

३. घर दैलोमा कर शिक्षा , कर असुली र व्यवसाय दर्ताका लागि घरदैलो अभियान संचालन गरिनेछ ।
४. सामुदायिक बनबाट पाउनु पर्ने कर असुलीको लागि सहकार्य गरिनेछ ।
५. राजस्व संकलन / व्यवस्था गर्न विद्युतिय सफ्टवेयरको प्रयोग गरिने छ। राजस्व चुहावट नियन्त्रण गर्न आवश्यक परे संयन्त्र निर्माण गरिनेछ । राजस्वको काममा संलग्न कर्मचारी र पदाधिकारीको क्षमता वृद्धिमा विशेष जोड दिइनेछ ।

गैर सरकारी संस्था नीति :

१. गाउँपालिकामा एक गैर सरकारी संस्था समन्वय कक्ष स्थापना गरी समन्वय गर्ने व्यक्ति तोकिने छ ।
२. गैर सरकारी संस्थाहरुको कार्यक्रम निर्माण गर्दा गाउँपालिकाको नीति तथा कार्यक्रमले तोकेका प्राथमिकताका क्षेत्रमा रहने गरी गाउँपालिकाको प्रत्यक्ष निगरानीमा कार्यक्रम कार्यान्वयन गरिने छ ।
३. गाउँपालिकाको अनुमती लिएर लिखित साझेदारी पत्रको आधारमा दोहोरोपन नआउने गरी गाउँपालिकाको नीति तथा कार्यक्रम सम्बोधन हुने गरि योजना तथा कार्यक्रम संचालन गर्ने व्यवस्था गरिने छ ।
४. सबै संघ-संस्थाहरुलाई गाउँपालिकामा सूचिकृत गराउने नीति लिइनेछ ।

राष्ट्रिय ,अन्तराष्ट्रिय समन्वय सहकार्य सम्बन्धमा

१. स्वदेशी तथा विदेशी पालिका संघ संस्थाहरुसँग भगिनी सम्बन्ध विस्तार गरि स्थानीय उत्पादन, सिप ,विकास, असल अभ्यास जस्ता विषयमा सहकार्य गरिनेछ ।
२. विदेशमा रहने यस गाउँपालिकाका नागरिकहरुलाई गाउँपालिकाको विकास निर्माणमा सहयोग गर्नका लागि आह्वान गरिनेछ ।
३. छिमेकि पालिकाहरुसँग साझा सवालमा एकै योजना बनाई कार्यान्वयनका लागि सहकार्य गरिनेछ ।

सार्वजनिक निजि साझेदारी सम्बन्धी नीति

१. सार्वजनिक निजि साझेदारी प्रारूपमा संचालनमा रहेका परियोजनाहरुको सम्झौता बमोजिम कार्य भए नभएको अनुगमन गरी आवश्यक निर्देशन दिन एक संयन्त्र गठन गरी परिचालन गरिनेछ ।
२. गाउँपालिका सार्वजनिक निजी साझेदारी ऐन, २०८१ बमोजिम सार्वजनिक निजि साझेदारी प्रारूपमा संचालन गर्न सकिने सम्भावित परियोजनाहरुको पहिचान गरी कार्यान्वयन गरिनेछ ।

बैँसेयाताल गाउँपालिका नीति तथा कार्यक्रम २०८२/०८३

हाम्रो संकल्प,

१. हाम्रा जनप्रतिनिधीहरू शासक होइनन्, जनताको सेवक हुनेछन् ।
२. हाम्रो गाउँपालिकालाई पारदर्शी, जवाफदेही सहितको सुशासन युक्त नमुना बनाईने छ ।
३. हाम्रो जनप्रतिनिधीहरूले भ्रष्टाचारी, व्यक्तिवादी, अनियमितता र सार्वजनिक सम्पत्तीको दोहन गर्नेहरूलाई कानुनी कारवाहीको दायरामा पु-याउन अग्रणी भूमिका खेल्ने छन् ।
४. जनता संग अध्यक्ष / उपाध्यक्ष कार्यक्रमलाई व्यवस्थित पारदर्शिक तरिकाले लागु गरिनेछ
५. हाम्रो गाउँपालिकामा सेवा नै धर्म हो भन्ने मान्यताको विकास गरिनेछ ।
६. हाम्रो गाउँपालिकामा म मेरो पालिका म आफै चिनाउछु भन्ने मान्यता स्थापित गराईने छ ।

सभा सदस्यज्यूहरू,

अन्तमा ,

प्रस्तुत नीति तथा कार्यक्रमले विकासका प्राथमिकता र बजेट तर्जुमाका आधार तय गरेको छ ।

नीति तथा कार्यक्रम तर्जुमा गर्न प्रत्यक्ष रुपमा सहयोग गर्नुहुने पालिका उपाध्यक्षज्यू, कार्यपालिका सदस्य तथा जनप्रतिनिधीज्यूहरू, प्रमुख प्रशासकीय अधिकृत लगायत सम्पूर्ण कर्मचारीहरू, विभिन्न राजनैतिक दलका नेताहरू, साझेदार संघसंस्थाहरू, नीजि क्षेत्र, नागरिक समाज, संचारकर्मी तथा गाँउबासीहरूबाट प्राप्त सुझाव र सहयोगका लागि हृदयदेखि धन्यवाद दिन्छु। यसै गरी यस नीति तथा कार्यक्रमको कार्यान्वयनमा समेत यहाँहरूको सक्रिय सहभागिता र रचनात्मक सुझाव प्राप्त हुने विश्वास ब्यक्त गर्दछु ।

हार्दिक धन्यवाद सहित

हिमालय त्रिपाठी ,

अध्यक्ष